


2/90

Апрель

# Славян купере







# Карга боткасы

Борын-борын заманда кешеләр ни өчен яз булганын белмәгәннәр, ди. Алар ямьле язны жылы яклардан кара каргалар алып килә икән дип уйлаганнар. Шуның өчен карлар эреп, сулар ага башлагач, каргалар килү хөрмәтенә бәйрәм ясый торган булганнар. Аны «Карга боткасы» дип атаганнар. Бәйрәм көнне авыл балалары кулларын, карга канатын каккан шикелле жилпеп, урам буенча чабып, халыкны бәйрәмгә чакырып йөргәннәр:

Карга әйтә: кар, кар,  
Туем житте, бар, бар!  
Ярма, күкәй алып бар,  
Сөт-маеңны алып бар,  
Ипи-итең алып бар,  
Карр, карр, карр!

Шуннан соң барлык балалар, азык-төлекләр алып, су буйларына яки тау битләренә жыелганнар. Анда казан асып, ботка пешергәннәр, уеннар уйнаганнар, җырлар җырлаганнар, биюләр биегәннәр. Бәйрәм бергеләшеп ботка ашау белән тәмам булган. Ләкин балалар ботканы үзләре генә ашап бетермәгән, өйләренә кайтып киткәндә: «Рәхмәт, кошкайларым, безгә язны алып килдегез!» — дип, боткаларын каргаларга калдырып китә торган булганнар.

Каргалар, балалар кайтып киткәч: — Кар, кар,  
Әйбәт дуслар бар, бар,—  
дип, нәниләргә рәхмәт укый-укый, төмле ботканы чуыганнар.

**Рәшит ЯГЪФӘРОВ.**

## Карга боткасына сый жыйганда

Өйдәме, түтәй?  
Жәтрәк бир күкәй.  
Бирсәң безгә өч күкәй,  
Тавыгың салыр йөз күкәй.  
Май кирәк, ярма кирәк,  
Карга туена бар да кирәк.  
Тагын булса он чыгар,  
Пешерербез без чумар.  
Шикәр кирәк, тоз кирәк,  
Чыгар, түтәй, тизрәк!  
Синең кебек уңган түтәй  
Бу дөньяда бик сирәк.





# Санамыш

Карга килер — казан асар,  
Торна килер — тоз салыр,  
Саескан килер — салма

салыр,  
Песнәк килер — пешерер,  
Чыпчык килер — төшерер,  
Моңа бирер, моңа бирмәс,  
Моңа бирер, моңа бирмәс,  
Кечкенә түти туймый калыр,  
Кетер, кетер, кетер,  
Казан төбен кимерер...

Әйдәгез, уйныйбыз!

## БУЯУ САТЫШ

Балалар, бер рәт хасил итеп, тезелешеп утыралар. Арадан берсе буяу сатучы, берсе буяу алучы була. Буяу алучыны икенче бүлмәгә чыгарып жиберәләр дә, буяу сатучы аңа ишеттермичә генә, монда калганнарغا төрле буяу исемнәре кушып чыга (ак, кызыл, яшел, көрән һ. б.). Шуннан алучы «ишек кагып керә»:

— Дөбер, дөбер!  
— Кем бар?  
— Олаучы бар.  
— Ни кирәк?  
— Жеп мандырам, буяу кирәк.  
— Нинди?  
— Сары (яки нинди дә булса башка төснә әйтә).

Сары дигән буяу тора да йөгерә башлый. Алучы тота алса, аның урынына утыра. Тота алмаса, яңадан буяу ала. Сары буяуга яңа исем кушалар.

Рәссам Й. ВӘЛИӘХМӘТОВ



## ЭТЭЧ ИЛЭ КҮКЕ

— И сөөкле этэч, нинди матур сай-рыйсың!

— Ә син, күкежан, бигрәк моңлы, бигрәк күңелле жырлайсың! Синдәй сайраучы бөтен дөнья урманнарында да булмас. Аһ! Синең жырлавыңны үлгәнче тыңлап кына торыр идем. Менә, билләһи, ант итәм. Әгәр син сайраудан туктасаң, тагы кайчан гына сайрый башлар икән дип кетәмен. Минемчә, синең тавышың янында сандугач тавышы бөтенләй югалдыр; белмим, оҗмах кошлары сиңа пар була алырлар микән?..

Бу макташуны читтән тыңлап торган чыпчык, этәчнең сүзен бүлеп:

— Сез, дуслар, бер-берегезне макташып киерелсәгез дә, музыкагыз һаман борынгыдыр,— диде.



## МАКТАНЧЫК КУЯН

Ерткучы хайваннар, бергәләшеп, бер зур аюны аулап ектылар.

Табышны уртага салып, үзара бүлгә тотынганда, бер яктан куян да килеп, аюның бер колагына ябышты.

Башка ерткучы хайваннар куянын болай батырчылык иткәнәнә гәҗәпләнәп һәм ачуланып: «Әй син, Кыяк аяк! Син нигә тотынасың? Аюны аулаган

## ГАБДУЛЛА ТУКАЙ (Мәсәлләр)



вакытта синең эзең дә күренмәде бит!» — дип кычкыргач, куян бер дә аптырамыйча:

«Ә аюны урманнан кем куып чыгарды дип беләсез?» — диде.

Куянынң бу мактануы ерткучыларга бик кызык вә көлке күренгәнлектән, аңар дөгъвасы буенча аю колагын тапшырдылар.

\* \* \*

Мактанчыклардан гәрчә көлсәләр дә, күп вакытта аларга да өлеш тиядер.





## КӨЗГЕ ҺӘМ МАЙМЫЛ

Маймыл көзгедән үзенең сурәтен күргәч әкрән генә янындагы аюга аягы белән төртеп:

«Кара әле, иптәш! Көзгедә кыяфәтсез, нинди ямьсез хайван күренә. Кара әле, аяклары нинди кәкре, кара әле, йөзе нинди килешсез! Әгәр мин шул көзгедә күренгән нәрсәгә аз гына охшасам да, хәсрәтемнән буылып үләр идем.

Хәер, әйтергә мөмкин, минем иптәш вә дусларым арасында да бу көзгедә күренгән хайван төсле ямьсезләр биш-алтылап бар, хәтта мин аларны бармак белән санап күрсәтә алам», — диде.

Аю моңар җавапта:

«И маймыл иптәш! Син, иптәш вә дусларыңны санап мәшәкәтләнгәнче, бер мәртәбә үзеңә генә карасаң булмасмы?» — диде.

## ЕЛАН ИЛӘ БӘРӘН

Кое янында бер елан бөтен дөньяга каршы зәһәрләнеп, ачуланып ята иде.

Еланның ачулану өчен генә яратылган һәм зәһәрләнү хисеннән башка хисе юк икәнә билгеледер.

Шуннан ерак түгел бер җирдә кечкенә генә яшь бер бәрән, еланның барлыгыннан да хәбәрә булмыйча, йөгереп, рәхәтләнеп уйнап йөри иде.

Менә бервакыт елан, бәрәнгә таба әйләнеп, авызыннан угын чыгарып, күзләре алдында һава томанланып, бөтен каны кайнап, кәһәрләнә башлады.

Еланның кыланышларыннан гәҗәпләнгән бәрән, аның янына ук килеп: «И елан! Соң бу кадәр ачуланырлык мин сиңа ни зарар китердем?» — дигәч, елан:

«Кем белсен? Бәлки, син мине таптар өчен шулай сикергәләп йөри торганың», — диде.


\* \* \*

Кемнең ки күңеле дуслык, сөешү кеби хисләрдән буш яратылган булса, аның каршында бөтен халык дошмандыр.

Рәссам Ш. НАСЫЙРОВ







Бари РӘХМӘТ

## МАЙ АЕ

Майдан да ямьле ай,  
Жанлы ай юк бугай,  
Беренче Май белән  
Башлана шул бу ай.

Һәр агач, һәр үлән  
Чәчәккә күмелгән.  
Әйтерсең, аларга  
Ислемай түгелгән.

Аларның хуш исен  
Киң сулап иснисең,  
Бәйрәме дә майның  
Күңелле ич дисең.

## БЕРЕНЧЕ МАЙ БӘЙРӘМЕ

Гөлләр, чәчәкләр тотып,  
Тәмле исләр аңкытып  
Тагын килеп җитте Май —  
Сагынып көтеп алган ай.

Бүген бәйрәм булганга,  
Бик күңелле урамда.  
Күңелле шул бу бәйрәм,  
Гөрләп тора зур мәйдан.

Бәйрәмгә дип әниләр  
Пешергәннәр мәмиләр:  
Өстәл тулы паштетлар,  
Прәннекләр, конфетлар,  
Кабартмалар, коймаклар,  
Атланмайлар, каймаклар.



Разил ВӘЛИЕВ

## МАЙ КОЯШЫ

Май кояшы күктән көлеп карый,  
Май кояшы нигә сөенгән?!  
Агачлар да бәйрәм көткән кебек  
Яшел киеменә киенгән.

Июнь булып, хәтта июнь ае  
Май аена карап көнләшә.  
...Май кояшы, һәр өй саен кереп  
Кешеләргә шатлык өләшә.

Нурия ИЗМАЙЛОВА

## МЕНӘ НИДИ ИКӘН ЯЗ!

Бар жир чәчкә, гөл генә,  
Кояш елмая, көлә —  
Менә нинди икән яз!

Өскә башка кимисең,  
Өшемисең, туңмыйсың —  
Менә нинди икән яз!

Жиргә ятып ауныйсың,  
Көлеп туя алмыйсың —  
Менә нинди икән яз!

Мәрзия ФӘЙЗУЛЛИНА

## ЯЗ БӘЙРӘМЕ

— Шомырт, кемне яраттың,  
Кем өчен чәчкә аттың?  
— Ямьле язгы ай өчен,  
Яз бәйрәме — Май өчен!

— Бик матур итеп шулай,  
Ник җырлыйсың син, тургай?  
— Оылап язгы айны,  
Котлап Беренче Майны!





**БАТУЛЛА**

## **МЫРЫЙ БЕЛЭН УРМАН ТЫЧКАНЫ**

Ата мәче Мырый:

— Берэр тычкан баласы тотып ашап булмасмы? — дип урманга таба киткән, ди.

Бирәм дигән колына чыгарып куяр юлына, диләр. Дөрестер. Мырый каршысында бер урман тычканы очраган.

— Тукта! — дигән аңа ата мәче. — Мин сине ашыйм.

Тычкан барган жиреннән туктап кала.

— Син мине ашый алмыйсың, Мырый! — ди Тычкан.

— Ник? Нигә? Ничек инде? Гомер-гомергә мәчеләр тычканнарны ашаганнар! — дигән Мырый.

— Гомер-гомергә шулай булган шул! — дигән Тычкан. — Син ата мәче Мырый басу-кырым тычканнарын ашадың, казан тирәсендәге тычканнарны ашадың, инде хәзер урман тычканнарын да ашап бетерергәме исәбең? Булмас!

Шулай дигән дә урман тычканы ата мәче Мырыйны тотып ашаган, ди.



# ШҮРӘЛЕ КУНАК ЖҮЯ

(Әкият)

Борын-борын заманда ук, әле син дә, мин дә булмаган чакларда, Шүрәле абзый мәжлес жыйган ди. Мәжлескә күп кенә жанвар-киекләр чакырылган, ди. Ләкин бер шарт белән: һәрберсе табынга яраткан ризыгын үзе алып килергә тиеш булган. Шуннан соң мәжлескә килергә теләге булганнар яраткан ризыкларын эзләргә чыгып киткән, ди...

**Боларның кайсы кая таба барачак? Әкиятне дәвам иттер.**





# Жалтам Йосыф жылдабы

и. Җамалдин  
рәсәтнәре

Мисыр сәүдәгәре Малик бине Дугыр  
гажәп бер төш күрдә һәм юраучыга сөйлә-  
де:  
«...Гәд коесы тирәсендә йөргән идем,  
Кояш шунда Күктән җиргә индә инде...»  
Юраучы әйтте:  
«...Гәд коесы тирәсендә йөрдөң исә,  
Бер затлы кол кулларыңа керер инде...»  
Малик Дугыр кәрваны кога килдә һәм  
аннан Йосыфны тартып алдылар.

1



2




Йосыфның кардәшләре моны белде һәм Маликтан: бу  
безнең качкан кол, дип, энеләрен дөгвәләделәр. Аннары  
үзәра килештеләр дә Йосыфны Малик сәүдәгәрнең үзенә  
үк сатып та җибәрделәр.

Зөләйха Йосыфны Ми-  
сыр шаһы дип уйлады һәм  
әтисенә әйтте:

«Теләгәнәм — Мисыр  
шаһы».

Әтисе фатыйхасын һәм  
күп байлыклар биреп кы-  
зын Мисыр шаһына жи-  
берде. Зөләйха ялгышты:  
ул чакта Мисырда шаһ  
Кыйтфир иде. Зөләйха  
Кыйтфир хатыны булды.



Мәгъриб илендә Зөләйха атлы бик чибәр, тулган ай-  
дай йөзле, оҗмахтагы хур кызыдай гүзәл яши иде. Беркөн-  
не Зөләйха Йосыфның сурәтен төштә күрдә.

«...Күрү белән шундук аңа гашыйк булды,

Уяңды да елый-елый килә инде...»

«Зөләйхабыз йокысыннан мәхрүм калды,  
Ай шикелле күркәм йөзе төмам сулды,  
Уйнап көлмәс, ашамас һәм эчмәс булды.

3







«Болардан соң жиде ел жыл кебек очты,  
Күп хэл үтте, күпме айлар килде, кичте,  
Яшь Йосыф та шул Мисыргга килеп төште,  
Мисырда ул кол буларак сатыла инде».

Зеләйха Йосыфны күрде һәм әйтте:

«...Минем өчен аны сатып алыгыз сез,

Бар малымны шуңа сарыф кылыгыз сез»...

Мисыр шаһы кол Йосыфны Малик Дугырдан сатып алды.

Йосыф белән аулакта күрешеп, гыйшкын аң-  
латыр өчен Зеләйха бик зиннәтле сарай салдыр-  
ды һәм Йосыфны анда чакыртты да әйтте:

«...Мин бит сине төштә күрдем,

Шуннан бирле сурәтеңә гашыйк булдым...»

Йосыф аның мәхәббәтен кире какты, мин кол,  
син минем хуҗамның хатыны, диде.



Мисырдагы хатын-кызлар үз колына гашыйк булган  
Зеләйхадан бик көлделәр. Зеләйха аларны акылга  
утыртырға уйлады. һәммәсән дә сарайга кунакка ча-  
кырды, жимеш өләште һәм кулларына пычак тоттыр-  
ды. Анары булмәгә матур киенгән Йосыфны керт-  
те. Колның матурлыгына таң калган хатыннар жимеш  
урынына пычак белән бармакларын турый башлады-  
лар.


...Ә соңыннан Зеләйханың гыйшкын кире каккан  
кол Йосыфны зинданга ташладылар.



# Җаң ату

Нур укларын атты Кояш  
офык-ярдан —

Качты Төн — Күк йөзенә!  
ябалак күзенә!



Равил ФӘЙЗУЛЛИН

# Бабай таягы

Бабай таягына чыпчыклар куна,  
Бабай таягында эшләпә тора.  
Бабай таягында сөялле куллар,  
Бабай таягына озак еллар...

Марсель ГАЛИЕВ

# Җамаша

Этәч койрыклы кәжә  
сакалын жирдән сөйри.  
Сакалга басмас өчен  
артка чигенеп йөри.  
Алты мөгезле сыер  
аклы-карапы туннан.  
Һәр мөгезнең иң очына  
берәр сыерчык кунган.  
Кара күзлекле Муйнак  
китап тоткан, күр, әнә!  
Мәчене куркытырга  
өрү фәнен өйрәнә.  
Өй кыегында кояш  
авыз кыйшайтып көлә.  
Кармак тотып түбәгә  
сак мәче менеп килә.  
«Бу ни тамаша?» — диеп,  
кызыксынсаң син әгәр,  
минем рәссам энекәш:  
«Була, — дип, — шундый хәлләр, —  
альбомын ачып ташлар, —  
мин шулай күрәм», — диеп,  
кызып аңлата башлар.

Рәссам А. ТИМЕРГАЛИНА





# Сафран Тыйлысрам Уф, ардык



Йөгердек,  
Сикердек,  
Уйнадык,  
Бакчада  
Саф нава  
Суладык,  
Уф, ардык!

Жырладык,  
Биедек,  
Куандык,  
Хәрефләр  
Тезгәләп  
Юандык,  
Уф, ардык!

Шакмаklar,  
Тартмалар  
Өйгәләп,  
Биналар  
Ясадык  
Бергәләп,  
Уф, ардык!

Ашадык  
Тәмле аш,  
Күмәчләр,  
Чәй эчтек  
Шикәрләп  
һәм сөтләп,  
Уф, ардык!

Өч сәгать  
Шауладык,  
Гөж иттек,  
Инде ял  
Сәгәте дә  
Житте,  
Уф, ардык!

Ял өчен  
Бер сәгать  
Күп вакыт,  
Әйдәгез,  
Сөйләшми  
Тын ятыйк!  
Уф, ардык!

Без тагын  
Торгачтын  
Уйнарбыз,  
Бакчада  
Саф нава  
Суларбыз,  
Уф, ардык!

Ә хәзер  
Әйдәгез,  
Тиз тынык,  
Йокыга  
Китәбез,  
Күз йомыйк,  
Уф, ардык!



Рәссам З. ХӘКИМОВ



Фоат САДРИЕВ

# КЫРЗЫКДЫ

(Әкият-шаяру)



Ышансагыз ышаныгыз, ышан-масагыз юк, мин бу хәлләрне бер көн эчендә үз күзләрем белән күрдем. Иртән торсам, бакчада җиләкләр ята пешеп, күктән кар ява ишеп. Утырып коймак аша-гач, чуар тавыкка яшел үлән ташлагач, киттем, малай, кармак салырга сөт елгасы ярына. Балак-ларны тезгә кадәр сызгандым, кармак колгасын кулыма алдым, бүрек колакчынын бәйләдем, ба-рам шулай тездән кар ерып. Күк-тә кояш пешерә, җирдә буран ко-тыра, кармак колгасында санду-гачлар җырлап утыра.

Жиде көн, жиде төн бертуктау-сыз йөгереп, барып чыктым бер диңгезгә — чын дәресең сөйлим мин сезгә. Килеп кердем чабып, чак китмәдем авып: аяклар күп йөгерүдән шул кадәр кызган, китереп басуга су парга әйләнә чыжлап. Диңгез тирән, мин һа-ман эчкәрәк керәм.

Диңгез ярып шактый баргач, каршыма килеп чыкты бер алма-гач. Кулымнан эләктереп алды да уңга таба сөйрәде, үзе әкият-ләр сөйләде. Килеп җиттек бер утрауга. Алмагач шундук тамыр-

лары белән җиргә кереп утырды, алма белән җирне тутырды. Ачыкканмын икән — аларны ашап бетердем, ботакта калган-нарын да авызга коеп төшердем. Алмаларның төшләре корычтан, барыбер ашадым бер очтан. Яф-раклары тимердән, аларын кәҗә мәлгунь кимергән.

Чаңгы тотып утрау эченәрәк киттем, бер урынга барып җит-тем. Монда, малай, хикмәт икән, һәркемнең башында кисмәк икән. Мәче белән тычкан кочаклашып җырлап киләләр, очраганнарға шартлатып тибәләр. Мәченең күзләре экран булып яна, икесең-дә ике программа тапшыруы ба-ра. Бүре белән куян яталар му-енга муен.

Шигыр укий тавык, гармун уйный карт сарык, суалчан кит-кән авып. Кыяр йомырка салып маташа, карап торсаң, үзе бер та-маша. Таракан чәчкән тары, ка-бакка әйләнгән бары.



Диңгез эченә күкрәктән кереп кармак сала яшъ тавыклар, тегермәнгә капчык-капчык хәрәф төяп килгән балыклар. Мөшкәгә хәрәф салалар — сүз булып чыга, сүзне казанда кайнаталар — жөмлә пешә.

Бер малай альбомына ясаган эт белән мәче рәсеме — тегеләр шунда сугышып китмәсенме?! Альбомны ерткалап бетергәннәр, өйдәге савыт-сабаны кырганнар,

соңыннан тегенәң фломастерын алып сызганнар.

Галәмәт монда хәлләр, кем кемне жәлләр!

Карап-карап йөрдем дә өйгә элдердем. Күргәннәремне тизрәк сезгә сөйлим дидем. Әле бу башыгына, йөзекнең кашыгына. Күргәннәремнең калганын озаклап сөйләрмен, тыңларсың, түзәрсең, унбиш тиен түләрсең.

Ант итәм ата мәченәң күзе белән, чырайсыз үгезнең мөгезе белән, эт малаеның сүзе белән, әбиемнең күлмәклек бүзе белән: бу кызыклы көнне син үзең дә күрә аласың, әгәр белсәң чама-сын.

Бүген беренче апрель, ник сөйләгәнәмне үзең бел.

Рәссам З. МӨХӘММӘТЖАНОВА





# ТАБИГАТТА КУНАКТА

## КЫР БИЛЧЭНЕ (Бодяк полевой)

Миңа КЫР БИЛЧЭНЕ диләр,  
Чүп үләне дип йөртөләр.  
Тик белмиләр, мин бик тәмле  
Ашка салып пешерсэләр.

КЫР БИЛЧЭНЕН кайбер төбәкләрдә каты каклавыч, кыр каклавычы, каты билчән дип тә атап йөртөләр. Ул июнь — сентябрь айларында чәчәк ата. Аның яшь сабагы һәм яфракларыннан салат ясыллар, яшелчә ашы пешерэләр.

Билчәннән эзерлэнгән төнәтмә тире авыруларын дэвалаганда файдаланыла.

Билчән яшелчә басуларында, кырларда, юл буйларында үсә. Эшкәртелгән туфракта тиз үрчи.



## МӘЧЕ БОРЧАГЫ

(Просвирник приземистый)

Мин дә тәмле. Минне хәтта  
Бик ярата песиләр.  
Шуңа күрә исемемне  
МӘЧЕ БОРЧАГЫ диләр.

Әби күмәч, әби борчак, дуңгыз борчагы, мәче табаны дигән исемнәре дә бар.

Сәлперәйгән тәнле яисә юан кешеләргә ябыгу максатыннан үсемлек тамырын пешереп, шуның шулпасын эчәргә киңәш ителә.

Тамак төбе ялкынсынганда мәче борчагы яфракларыннан эзерлэнгән төнәтмә белән авыз чайкыйлар. Яшь яфракларын төеп яисә пешереп сызлавыкларны, сөялләрне дэвалыйлар.

Мәче борчагын Мисырда һәм Кытайда махсус чәчеп үстерэләр.



## ТУКРАНБАШ (Клевер луговой)


ТУКРАНБАШ дисәләр дә,  
Мин тукранга охшамаган.  
Мин бик татлы. Минем  
тәмне  
Белми тик бал ашамаган.

ТУКРАНБАШның чәчәге һәм өске яфраклары — дару өчен чимал. Йөткергәндә, ютөлләгәндә, бронхиаль астма вакытында чәй итеп яисә төнәтмә итеп кулланалар. Парландырылган чәчәген чуан өстенә һәм пешкән урыннарда ябалар.

Тукранбаш урман буйларында, болыннарда һәм куак араларында үсә. Еш кына махсус чәчеп үстерэләр.







## БОЛГАРЛАР

Айрат идәндә мавыгып уйный.

— Улым, жыеп куй әле шул уенчыкларыңны бер күчкә, — диде әтисе.

Айрат уйланып торды.

— Әти, нәрсә ул «күчкә»? — дип сорады. Ул йөргән бакчада татарча сөйләшмиләр, шуңа малай кайбер сүзләргә белми әле.

Әтисе кулындагы газетасын өстәлгә куйды да Айрат янына идәнгә чүгәләде.

— Әйдә жыйыйк әле уенчыкларыңны, — дип, аларны күчкә жыя башлады. Эшен бетергәч, әлегә күчкә төртеп күрсәтте: — Менә шушы була инде «күч».

— Ә-ә, — диде малай.

— Беләсең килсә, улым, «күч» сүзенән башка сүзләр дә ясап була.

— Ничек?

Әтисе уенчыклар арасынан мәче алды да: — Менә моны тегендәрәк күчереп куйсаң, яңа сүз килә дә чыга, — дип, малайга серле итеп карады.

— Нинди сүз? — диде Айрат.

— «Күчерү» сүзе. Ул да «күч» сүзенән ясалган.

Айратка бу уен кызык тоелды. Ул:

— Тагын ясыйк, — диде.

— Син кошларның көз көне жылы якларга күчеп китүен беләсең инде. Шулай бит, улым? — диде әтисе.

Айрат баш какты. Аларга бу хакта бакчада тәрбияче апалары сөйләгән иде.

— Беләң, шул: алар «күчмә кошлар» дип атала. — Әтисе елмаеп куйды. — Күрдеңме, без синең белән тагын бер сүз ясадык. «Күч-мә».

— «Күч-мә», — диде Айрат. Аның бу сүзне отып каласы килде.

Әтисе аңлатуын дәвам итте:

— Бик-бик борын заманда безнең болгар бабаларыбыз да, кошлар кебек, бер урыннан икенче урынга күчеп йөргәннәр. Ул чакта алар әле киң далаларда яшәгән, бик күп сарык, сыер, ат көтүләре тотканнар. Ашаган-эчкәннәре ит һәм сөт булган. Бия сөтеннән кымыз ачитканнар, шуны эчкәннәр. Кымыз бик файдалы, шифалы эчемлек ул...

Шул чак Айрат:

— Алар нигә күчкән? — дип сорады.


— Мал-туарлар үләннәргә ашап бетергәч, болгарлар үләнләрәк яңа жиргә күчеп утыра торган булганнар. Анда да беткәч, тагын күчкәннәр. Шуңа аларны «күчмәләр» дип йөрткәннәр. Ул заманда безнең болгар бабаларыбыз Кара диңгез, Кавказ бие далаларында көн күргән. Соңыннан гына Татарстан жирләренә, Идел-Кама буйларына күчеп килгәннәр.

Айрат әтисен кызыксынып тыңлады.

— Белдеңме инде бабаларыңның кем икәннән? — диде әтисе.

— Бол...гар...лар... — диде Айрат һәм сөенеп янә кабатлады. — Болгарлар!





# КӨН ЖЫЛЫНДЫ

Маммүт  
Хасанов

Хикәя

Әтисе белән әнисе һәйбәтләп киендереп Хәйдәрне дә үзләре белән ишек алдына алып чыктылар. Тышта салкын. Кар ява.

Әтисе белән әнисе утын кисәргә кереште. Ә Хәйдәр бер читкә басып карап торды. Бераздан аның бүрек түбәсен, жылкәләрен кар каплап китте.

Әтисе Хәйдәргә таба борылды да, елмаеп:

— Улым, кар күмеп китә күрмәсен үзеңне,— диде.

Ә безаздан әнисе:

— Улым, туңмыйсыңмы? — дип сорап куйды.

Хәйдәр ни дияргә дә белмәде. «Туңам» дисә, өйгә кертеп жибәрүләре бар, ә аның өйдә утырасы килми. «Туңмыйм» дияр иде, суык. Әнә бит суык, шаярган кебек кенә итеп, борынны, бит очларын чөмөтөп алды. Аннары бияләй эчендәге бармакларга, итеклар эчендәге тәпиләргә үк барып житте...

Әтисе белән әнисе эшлиләр дә эшлиләр. Кая ул туңу! Тирләп чыкканнар. Безаздан әтисе Хәйдәр янына килде.

— Улым, туңасың ич,— диде ул.— Яле, шушыларны утынлыкка илтеп куй, суык синең янда тора алмасын.

Хәйдәр ярып ташлаган утын агачларын берәм-берәм утынлыкка ташый башлады.

— Менә, улыбыз да эшкә ярып хәзер,— дип куаныштылар әтисе белән әнисе.

Безаздан Хәйдәр, әнисе янына килеп, бүрек колакчыннарын чишәргә кушты.

— Әни, көн жылынды! — диде ул.

Әтисе белән әнисе рәхәтләнеп көлештеләр. Аннары әтисе, Хәйдәрнең аркасыннан сөеп:

— Көн жылынмады, улым, эш жылытты сине,— диде.

Рәссам Е. ХИТРОВА



Шаян кызым син минем,  
Таң йолдызым син минем,  
Йөрәгемдә кабынган  
Шатлык жырым син  
минем.

Синең гомерең жыр  
булып

Яңрар бәхет илендә,  
Йолдыз булып янарсың  
Син туган ил күгендә.

Таңнан торып, бакчада  
Син уйнадың көнозын.  
Аргансыңдыр, кил,  
кызым,  
Йокла инде, йолдызым!

Әлли-бәлли-бәлли-бәү!  
Әлли-бәлли-бәлли-бәү!

ӘНИЛӘРГӘ  
ҺӘМ НӘНИЛӘРГӘ

Муса ЖӘЛИЛ

БИШЕК ЖЫРЫ

Салават  
күпере

ТАТАРСТАН ЯЗУЧЫЛАР БЕРЛЕГЕ  
ИДАРӘСЕ ҺӘМ ВЛКСМның ТА-  
ТАРСТАН РЕСПУБЛИКА КОМИ-  
ТЕТЫНЫҢ НӘНИЛӘР ӨЧЕН АЙ-  
ЛЫК ЖУРНАЛЫ 1990 ЕЛНЫҢ  
МАРТ АЕННАН ЧЫГА

БАШ МӨХӘРРИР  
Зиннур ХӨСНИЯР

ИДАРӘ

Шәүкәт ГАЛИЕВ,  
Рафис КОРБАҢОВ  
(жаваплы сәркатип),  
Ләбиб ЛЕРОН  
(бүлек мөхәррире),  
Роберт МИҢНУЛЛИН,  
Ринат МӨХӘММӘДИЕВ,  
Солтан СӘЛИМҖАНОВ,  
Мәгсүм ХУҖИН,  
Фәридә ХӘСЬЯНОВА,  
Мәсгүдә ШӘМСЕТДИНОВА,  
Асия ЯРУЛЛИНА  
Бизәләш мөхәррире  
Айдар ҮТӨГӘНОВ

Тышлыкның беренче  
битендә  
Ф. ЯКУПОВ рәсеме

КПССның Татарстан өлкә коми-  
теты нәшрияты  
Казан, Декабристлар урамы, 2.

«Салават күпере» ежемесечный  
журнал Правления Союза писа-  
телей ТАССР и Татарского РК  
ВЛКСМ для малышей. Издается  
при участии Советско-Финской  
фирмы «ПОИНТ» (на татарском  
языке). Основан в 1990 году.

Адрес редакции: 420012, г. Ка-  
зань, ул. Комлева, 14. Редакция  
журнала «Салават күпере».

Производствга бирелде 2.02.90 ел.  
Басарга кул куелды 15.03.90 ел.  
Кәгазь форматы 84 × 108<sup>1</sup>/<sub>16</sub>. Бас-  
ма табак 1,0 (2,1). Офсет ысулы  
белән басыла. Тиражы 25 мең  
данә. Зак Д-58. Бәясе 50 тиен.

Рәссам А. ҮТӨГӘНОВ





# КҮЧМӘ КОШЛАР

Зәки НУРИ

## КОШЛАР КАЙТА

Ачылды ак калын юрган,  
Исте апрель җилләре.  
Кошлар кайта: сагындырган  
Туган-үскән җирләре.

Көннәрен юлда үткәреп  
Куанышып очалар,  
Канатларына күтәреп  
Яз китерә ич алар.



Рәсидә сурәтләнгән кошларның, исемиңнәрен әйтмәгез?